

Rikors ipprezentat fit-22 ta' April 2018 – European Anglers Alliance vs Il-Kunsill**(Kawża T-252/18)**

(2018/C 240/55)

*Lingwa tal-kawża: il-Franċiż***Partijiet**

Rikorrenti: European Anglers Alliance (Offenbach am Main, il-Ġermanja) (rappreżentant: L.-B. Buchman, avukat)

Konvenut: Il-Kunsill tal-Unjoni Ewropea

Talbiet

Ir-rikorrenti titlob li l-Qorti Ġenerali joghġobha:

- tirrikonoxxi l-interess ġuridiku ta' European Anglers Alliance;
- tannulla d-dispożizzjonijiet tal-Artikolu 9(4) u (5) tar-Regolament tal-Kunsill (UE) 2018/120 tat-23 ta' Jannar 2018 li jistabbilixxi l-opportunitajiet tas-sajd għall-2018 għal ċerti stokkijiet tal-ħut u ċerti gruppi ta' stokkijiet tal-ħut, applikabbli fl-ilmijiet tal-Unjoni u, għal bastimenti tal-Unjoni, f'ċerti ilmijiet mhux tal-Unjoni, u li jemenda r-Regolament (UE) 2017/127 (ĠU 2018, L 27, p. 1), peress li:
 - dawn joħolqu bejn ċittadini tal-Unjoni Ewropea diskriminazzjoni mhux iġġustifikata fid-dawl tal-għan imfittex minn dawn id-dispożizzjonijiet u jiksru l-prinċipju ta' ugwaljanza;
 - l-Kunsill tal-Unjoni Ewropea qabeż il-margni diskrezzjonali tiegħu meta ma strah fuq l-ebda data oġġettiva fuq il-qbid permezz tas-sajd rekreattiv fil-baħar mill-istokk tal-ispnott;
 - dawn jiksru l-prinċipju ta' proporzjonalità u ma josservawx l-Artikolu 17 tal-Politika komuni tas-sajd sa fejn il-piż ekonomiku u soċjologiku tas-sajd rekreattiv fil-baħar manifestament ma ttiħidx inkunsiderazzjoni.

Motivi u argumenti prinċipali

Insostenn tar-rikors tagħha, ir-rikorrenti tinvoka tliet motivi.

1. L-ewwel motiv, ibbażat fuq ksur tal-prinċipju ta' ugwaljanza fit-trattament, sa fejn id-dispożizzjonijiet ikkontestati tar-Regolament (UE) 2018/120 joħolqu diskriminazzjoni mhux iġġustifikata bejn ċittadini Ewropej fid-dawl tal-għan imfittex, kif ukoll bejn is-sajjeda rekreattivi u s-sajd industrijali.
2. It-tieni motiv, ibbażat fuq il-fatt li l-Kunsill qabeż il-margni diskrezzjonali tiegħu.
3. It-tielet motiv, ibbażat fuq ksur tal-prinċipju ta' proporzjonalità.

Rikors ipprezentat fit-23 ta' April 2018 – VY vs Il-Kummissjoni**(Kawża T-253/18)**

(2018/C 240/56)

*Lingwa tal-kawża: il-Franċiż***Partijiet**

Rikorrent: VY (rappreżentant: J.-N. Louis, avukat)

Konvenuta: Il-Kummissjoni Ewropea

Talbiet

Ir-rikorrent jitlob li l-Qorti Ġenerali joghġobha:

tiddikjara u tiddeċiedi li,

- id-deċiżjoni li tahtar lil [kunfidenzjali] ⁽¹⁾ fil-pożizzjoni ta' kap ta' diviżjoni tad-Diviżjoni [kunfidenzjali] lid-Delegazzjoni tal-Unjoni Ewropea fil-Gappun u dik li tiċhad il-kandidatura tar-rikorrent jiġu annullati;
- il-Kummissjoni hija kkundannata għall-ispejjeż.

Motivi u argumenti prinċipali

Insostenn tar-rikors tiegħu, ir-rikorrent jinvoka tliet motivi.

1. L-ewwel motiv ibbażat fuq il-ksur tal-avviż ta' pożizzjoni vakanti.
2. It-tieni motiv ibbażat fuq il-ksur tal-obbligu ta' motivazzjoni.
3. It-tielet motiv ibbażat fuq il-ksur tal-Artikolu 21 tal-Karta tad-Drittijiet Fundamentali, kif ukoll tal-Artikolu 1d tar-Regolamenti tal-Persunal.

⁽¹⁾ Informazzjoni kunfidenzjali redatta.

Rikors ipprezentat fil-25 ta' April 2018 – Makhlouf vs Il-Kummissjoni u BĊE

(Kawża T-260/18)

(2018/C 240/57)

Lingwa tal-kawża: il-Franċiż

Partijiet

Rikorrent: Rami Makhlouf (Damasku, is-Sirja) (rappreżentant: E. Ruchat, avukat)

Konvenuti: Il-Kummissjoni Ewropea u l-Bank Ċentrali Ewropew

Talbiet

Ir-rikorrent jitlob li l-Qorti Ġenerali joghġobha:

- tiddikjara l-azzjoni tar-rikorrent ammissibbli u fondata;
- konsegwentement, tikkundanna lill-Unjoni Ewropea, il-konvenuti, sabiex jikkumpensaw ir-rikorrent id-dannu kollu subit, għal ammont ta' EUR 6 900 000 miżjud bl-interessi;
- tikkundanna lill-konvenuti sabiex ihallsu l-ispejjeż kollha tal-istanza.

Motivi u argumenti prinċipali

Insostenn tar-rikors, ir-rikorrent jinvoka tliet motivi.

1. L-ewwel motiv ibbażat fuq ksur mill-Kummissjoni tal-Artikolu 17(1) TUE u tal-Artikolu 13(3) u (4) tat-Trattat MES sa fejn hija ma żgurax il-kompatibbiltà tal-memorandum ta' qbil tas-26 ta' April 2013 mad-dritt tal-Unjoni.